



KUNSILL LOKALI SI IEWI ***CITTÀ FERDINAND***

MINUTI

SEDUTA NRU 307 (B'urgenza) - L-Erbgħa 23 ta' Settembru, 2015

Il-Kunsill iltaq' fl-uffiċċju tiegħu fiċ-Ċentru Ċiviku, 18, Pjazza San Nikola, is-Sigġiewi, fis-1.30p.m. Ippresieda s-Sindku, l-Avukat Dr Karol Aquilina.

PREŻENTI

Is-Sindku Dr Karol Aquilina

Il-Viċi Sindku Dr Alessia Psaila Zammit

Il-Kunsillier Julian Borg

Il-Kunsilliera Gillian Farrugia Pace

Uffiċjal: Id-Deputat Segretarju Eżekuttiv, is-Sur Paul Spiteri

ASSENTI SKUŻATI

Il-Kunsillier Clayton Cutajar

Il-Kunsillier Dominic Grech

ASSENTI

Il-Kunsillier Nicholas Cassar

TALBA

Is-Sindku stieden lill-membri sabiex tingħad it-talba.

RIŻOLUZZJONI DWAR TNEHHIJA TA' ART FIS-SIĠĠIEWI MIL-LISTA TA' PROPRJETÀ SKEDATA

Is-Sindku qal li kien qed isejjaħ b'urgenza tal-Kunsill Lokali tas-Sigġiewi lllum l-Erbgħa 23 ta' Settembru 2015, bl-uniku punt fuq l-aġenda jkun id-deċiżjoni tal-Awtorità ta' Malta dwar l-Ambjent u l-Ippjanar dwar it-tneħħija ta' parti minn proprjetà fis-Sigġiewi mil-lista ta' skedar.

Huwa kompla jgħid li peress li s-Segretarju Eżekuttiv tal-Kunsill, is-Sur Nikol Baldacchino, jinsab imsiefer, talab lid-Dipartiment tal-Gvern Lokali, is-sur Carm Abela, biex jinħatar is-Sur Paul Spiteri, preżentament Segretarju Eżekuttiv tal-Kunsill Lokali ta' San Ġiljan, bħala Deputat Segretarju Eżekuttiv. Is-sur Abela aċċetta t-talba tas-Sindku u ta l-awtorizzazzjoni tiegħu lis-sur Spiteri.

Għalhekk, is-Sindku ressaq mozzjoni li taqra,

“Billi illum l-Erbgħa 23 ta' Settembru 2015 il-gurnal The Times of Malta rrapporta li l-Awtorità ta' Malta dwar l-Ambjent u l-Ippjanar u s-Segretarju Parlamentari Michael Falzon kienu ddeciedew li jneħħu minn bħala Żona ta' Importanza Ekoloġika u żona ta' lqugħ (*Buffer zone*) ta' Livell 3 u Żona ta' Sbuħija Naturali, sit magħruf bħala Ta' Dmejrek vicin iz-zona magħrufa bħala Ta' Żuta u li jinsab fil-konfini tal-lokalità tas-Sigġiewi;

“U billi jirriżulta fir-rigward tal-istess hemm pendenti quddiem it-Tribunal ta' Revizjoni tal-Ambjent u l-Ippjanar l-appell bin-numru ta' referenza 189/2011 rigward l-applikazzjoni bin-numru ta' referenza PA/02057/08 u bid-deskrizzjoni “*Construction of batching plant*” liema applikazzjoni tirreferi għal deskritt fl-imsemmija applikazzjoni bħala “*Site at Quarry No. 31, Ta' Dmejrek, Triq Ta' Dmejrek, Sigġiewi*”;

“U billi l-Kunsill Lokali tas-Sigġiewi fl-ebda stadju ma' gie kkonsultat jew tal-inqas infurmat la mill-Awtorità ta' Malta dwar l-Ambjent u l-Ippjanar u wisq anqas mis-Segretarju Parlamentari Michael Falzon dwar l-imsemmija decizjoni;

“U billi huwa obbligu tal-Awtorità ta' Malta dwar l-Ambjent u l-Ippjanar li tikkonsulta mal-Kunsill Lokali tas-Sigġiewi qabel ma tiegħu kwalunkwe decizjoni li direttament jew indirettament jolqtu lill-lokalità tas-Sigġiewi;

“U billi huwa ċar li ma teżisti l-ebda raġuni valida sabiex l-imsemmija art titneħħa minn bħala Żona ta' Importanza Ekoloġika u żona ta' lqugħ (*Buffer zone*) ta' Livell 3 u Żona ta' Sbuħija Naturali;

“U billi l-Kunsill Lokali tas-Sigġiewi jqis u jemmen li d-decizjoni tal-Awtorità tmur kontra l-interessi tal-lokalità tas-Sigġiewi;

“U billi s-Segretarju Parlamentari aċċetta li din l-imsemmija proprjetà tiġi mneħħija mil-lista tal-iskedar nhar l-20 ta' Awwissu 2015, giet ippubblikata fil-Gazzetta tal-Gvern nhar il-Ġimgħa li għadda 18 ta' Settembru 2015 u t-Tribunal ta' Revizjoni tal-Ambjent u l-Ippjanar ser jisma' s-sottomissjonijiet finali għada l-Ħamis 24 ta' Settembru 2015 u ċjoè 6 ijiem biss wara li d-decizjoni giet ippubblikata;

“U billi l-Artikolu 81 (11) tal-Att dwar l-Ambjent u l-Ippjanar tal-Iżvilupp (Kap. 504 tal-Liġijiet ta' Malta) jipprovdi li kull min iħossu aggravat b'decizjoni tal-Awtorità taħt l-artikolu 81 jista' jappella lit-Tribunal għar-revoka jew għat-tibdil ta' dik id-decizjoni.

“Għaldaqstant, il-Kunsill Lokali tas-Sigġiewi mlaqqa’ b’urgenza llum l-Erbgħa 23 ta’ Settembru 2015:

1. Jirrizolvi li jhossu aggravat bid-deċiżjoni tal-Awtorità ta’ Malta dwar l-Ambjent u l-Ippjanar u li għiet aċċettata mis-Segretarju Parlamentari għall-Ippjanar u Simplifikazzjoni Amministrattiva, li permezz tagħha neħhiet mil-Lista ta’ Proprjetà Skedata parti mis-sit li għalih jirreferi l-appell bin-numru ta’ referenza 189/2011 rigward l-applikazzjoni bin- numru ta’ referenza PA/02057/08;
2. Jirrizolvi li jeżerċita d-dritt mogħti lilu bis-saħħa tal-Artikolu 81 (11) tal-Att dwar l- Ambjent u l-Ippjanar tal-Iżvilupp (Kap. 504 tal-Liġijiet ta’ Malta) u jipprezenta appell quddiem it-Tribunal ta’ Revizjoni tal-Ambjent u l-Ippjanar għar-revoka tal-imsemmija deċiżjoni tal-Awtorità;
3. Jirrizolvi li jitlob u jieħu dawk il-miżuri kollha meħtieġa sabiex t-Tribunal ta’ Revizjoni tal-Ambjent u l-Ippjanar ma jkomplix jisma’ u jiddeċiedi l-appell bin-numru ta’ referenza 189/2011 rigward l-applikazzjoni bin-numru ta’ referenza PA/02057/08 jekk mhux qabel li tkun ittiegħet deċiżjoni mill-istess Tribunal dwar l-appell li bis-saħħa ta’ din ir- rizzoluzzjoni l-Kunsill Lokali tas-Sigġiewi ddeċieda li jipprezenta għar-revoka tal- imsemmija deċiżjoni tal-Awtorità;
4. Jirrizolvi illi jitlob laqgħa urgenti mas-Segretarju Parlamentari Michael Falzon, biex iwassal direttament lilu l-oġġezzjonijiet tal-Kunsill Lokali tas-Sigġiewi għad-deċiżjoni meħuda mill-Awtorità u aċċettata mill-istess Segretarju Parlamentari.

“Kopja ta’ din ir-rizzoluzzjoni kif approvata għandha tintbagħhat lill-Prim Ministru – l-Onor. Dott. Joseph Muscat, lill-Ministru responsabbli mill-Ambjent – l-Onor. Leo Brincat, lis-Segretarju Parlamentari – l-Onor. Michael Falzon, lill-Awtorità ta’ Malta dwar l-Ambjent u l-Ippjanar, lill-Membri Parlamentari kollha eletti mid-distrett li minnu jiffirma parti s- Sigġiewi, lill-Kummissarju għall-Ambjent u l-Ippjanar fi ħdan l-Uffiċċju tal-Ombudsman, lill-Kunsill Lokali ta’ Ħad-Dingli, lill-għaqdiet kollha non-governattivi li għandhom bħala għan tagħhom il-ħarsien tal-ambjent kemm dawk imwaqqfa fuq bażi lokali kif ukoll dawk imwaqqfa fuq bażi nazzjonali, kif ukoll tiġi ppubblikata bħala stqarrija għall-mezzi tax- xandir.”

Il-Viċi-Sindku issekondat.

Wara diskussjoni dwar il-mozzjoni, il-kunsilliera prezenti qablu b’mod unanimu.

GHELUQ TAS-SEDUTA

Is-Sindku iddikjara s-seduta magħluqa fis-1.50pm.

L-Avukat Dr Karol Aquilina
Sindku

Is-Sur Paul Spiteri
Deputat Segretarju Eżekuttiv

Konfermati llum l-Erbgħa, 30 ta' Settembru, 2015